

Time to launch out (19/11/17) [Sam J]

දියත් වෙන්හට කාලය පැමිණ ඇත.(19.11.2017)

ලුක් 5:1-6 යේසුස්වහන්සේ හට එය, උන්වහන්සේට සවන් දීමට එක්රැස්වූ මහා සෙනගට ඉගැන්වීමට තිබුණු සාමාන්‍ය දිනයක් විය. සෙනග උන්වහන්සේට තෙරපුණෝය. එහි මිනිස්සු බොහෝ දෙනෙක් සිටි බැවින් සෙනගට ඇමතිමට පහසුවන පිණිස සයිමන් ජේතෘස්ගේ ඔරුවට නැගීමට යේසුස්වහන්සේ තීරණය කළසේක. එහි ඔරු දෙකක් තිබුණු නමුත් යේසුස්වහන්සේ එක ඔරුවක් එනම් සයිමන් ජේතෘස්ගේ ඔරුව තෝරා ගත්සේක. දෙවියන්වහන්සේගේ වෙලාව පැමිණි විට සෙනග අතරින් ඔබව තෝරා ගන්නේ කෙසේද කියා උන්වහන්සේ දන්නාසේක. ඔබව තෝරා ගතයුත්තේ කොයි වෙලාවේද කියා යේසුස්වහන්සේ දන්නා බැවින්, ඔබට උන්වහන්සේ පිටුපස දුවන්නට හෝ ඔබව උන්වහන්සේට පෙන්වා දීමට අවශ්‍ය වෙන්නේ නැත.

අද වල ළග අධිස්වාභාවෝත්තරදේ අත්දැකීමට සීමොන් ජේතෘස්ගේ අවස්ථාවයි.

1. යේසුස්වහන්සේගේ අධිස්වාභාවෝත්තර බලය අත්දැකීමේ, ඔබේ වාරය අද විය හැකියි. ඔබේ හාස්කම උදෙසා ඔබව සුදානම් කරගන්න.

සමහර අවස්ථාවලදී හාස්කම් එළි දක්වන අධිස්වාභාවික බලය තේරුම් ගන්නා පිණිස, අපේ ජීවිතවල ස්වාභාවිකත්වය, අධිස්වාභාවිකත්වය විසින් ආක්‍රමණය කිරීම අවශ්‍යවේ. අප බොහෝවිට අධිස්වාභාවික දේවල් අත්දකින්නේ, ස්වාභාවික දේවල් පරදවා ජය ගත් විටයි. බොහෝ අවස්ථාවන්වලදී අපට හුරුපුරුදු දේවල්, ස්වාභාවිකදේවල්, අපගේ දැනුම, අපේ උසස් නිපුණතාවයන් මත අප බොහෝ අවස්ථාවල යැපෙන බැවින් අපි හාස්කම් වළක්වා ගන්නෙමු.

4 වන පදය යේසුස්වහන්සේ ඉගැන්වීම නැවැත්වූ පසුව සීමොන් ජේතෘස්ට කතාකොට: **“නුඹලාට මාලු අල්ලාගන්නට හැකිවන පිණිස ගැඹුරට ගොස් දැල් හෙලාපල්ලා”**යැයි කියේක. මේ මාලු අල්ලන්නන් නැවත මාලු ඇල්ලීමට යාමට බලාපොරොත්තු නොවූහ. ඒවා විටත් ඔවුන් එය නිමකර තිබුණි, ඔවුන් දැල් සෝදමින් සිටියහ. වෘත්තීයමය ලෙස ධීවරයන්වූ ඔවුන් මසුන් අල්ලන ආකාරය, මසුන් සිටින ස්ථාන සහ මසුන් අල්ලන්නට හොඳම වෙලාව

දැන සිටියහ. ඔවුන් මුලු රාත්‍රියෙහිම වෙහෙසුණත් කිසිවක් ඇල්ලුවේ නැත. ඔවුන් ඉතාමත්ම වෙහෙසට පත්ව සිටින්නට ඇති අතර එවන් යෝජනාවක් පිස්සුවක් මෙන් ඇසෙන්නට ඇත! මොහොතකට අපි සීමොන් ජේතෘස්ගේ සපත්තුවට බැස (ඔහුගේ තත්වයට බැස) ඔහුට දැනුන සහ ඔහු සිතුව ආකාරය ගැන සිතා බලමු. අපගේ ප්‍රතිචාරය කුමක් වේවිද? අපගේ දැල් පිරිසිදුයි, අපි මුලු රාත්‍රියෙහිම මාලු අල්ලමින් සිටියෙමු, අප දැන් හොඳටම වෙහෙසට පත්ව සිටින්නෙමු. ඔබ අපට දැන් නැවතත් මාලු අල්ලන්නට ගැඹුරට ගොස් අපේ දැල් දමන්නට කියන්නේ කොහොමද?

2. යේසුස්වහන්සේ අප මධ්‍යයේ සිටින විට නිතරම හාස්කමක් බලාපොරොත්තුවන්න. යේසුස්වහන්සේ ඔබේ ලෝකයේ සිටින විට නිතරම තවත් දුර ඇතට යෑමේ අභියෝගයන්ට ලක්වීම අපේක්ෂා කරන්න. යේසුස්වහන්සේ සමග ඕනෑම දෙයක් සිදුවිය හැකි බවත් සෑම දේම පුළුවන් බවත් දැනගන්න. සුවකිරීමට ස්වාමින්වහන්සේගේ බලය එහි තිබුණු බව 18 වන පදයෙහි අපට පෙනේ. මිනිස්සු කීපදෙනෙක් අංශභාග රෝගියෙකු රැගෙන ඇවිත් වහලෙන් (පියස්සෙන්) යේසුස්වහන්සේ ඉදිරියටම බස්සවන ලදී. ඔහුව සුව කරනු ලැබ ඔහුගේ පව් කමා කරන ලදී. ඔවුන්ගේ ඇඳහිල්ලට ත්‍යාගයක් ලැබුණි, මක්නිසාද ඔවුන් අපේක්ෂාවක් ඇතිව ආවෝය. නමුත් ව්‍යවස්ථාව ඉගැන්වූ ගුරුවරුන්ට හෝ පරිසිවරුන්ට එසේ ත්‍යාගයක් නොලැබුණි, මක්නිසාද ඔවුන් සිටියේ කවුරුන් සමගදැයි ඔවුන් හඳුනාගත්තේ නැත.

අප යෙසුස්වහන්සේගේ නාමයෙන් එක්ව රැස්වෙන විට එතැන සුවකිරීමට සහ නැවත නගාසිටුවීමට, මුදවාහැරීමට සහ නිදහස් කිරීමට බලය ඇත. ඔබ රැස්වෙන්නේ කවුරුත් සමගද කියා දැනගෙන, අපේක්ෂාවෙන් සිටින්න. අපගේ එක්රැස්වීම අනුන්ට පෙනෙන්නට හෝ විනෝදය සඳහා නොවේ. නමුත් දේව වචනයෙහි කියන ලෙස දෙදෙනෙකු හෝ තුන්දෙනෙකු යෙසුස්වහන්සේගේ නාමයෙන් රැස්වෙන තැන ඔවුන් අතර උන්වහන්සේ සිටිනසේක. **නැවත නැගුණු ක්‍රිස්තුස්වහන්සේ භාස්කමක් සිදුකරන පිණිස මෙහි සිටිනසේක.** ඔබ ඉරිදා හෝ බදාදා හෝ බ්‍රහස්පතින්දා / සිකුරාදා පැමිණෙන විට අපේක්ෂාවෙන් සිටින්න. මක්නිසාද ශුද්ධාත්මය වැඩසිටින සහ වැඩ කරන, බලයෙන් පිරුණු එම වාතාවරණය තුළ, ඔබේ භාස්කම සිදුවිය හැක.

ගීතාවලිය 22:3 “ඉශායෙල්ගේ ප්‍රශංසාව ඔබවහන්සේය;

ශුද්ධවූ තැනැත් වහන්සේ මෙන් සිංහාසනයේ වැඩසිටිනසේක”. කියා අප ගායනා කරන විට, ප්‍රශංසා අතර වැඩවසන ස්වාමීන්වහන්සේ බැස එනසේක. අප උන්වහන්සේව උසස් කරන විට දෙවියන්වහන්සේම අපගේ ප්‍රශංසාව තුළ සහ අපගේ ලෝකය තුළ වාසය කරනසේක. ප්‍රශංසාව යනු අපගේ ජීවිතවල තිබෙන සතුරාගේ බැඳීම් පරාජය කොට, අපට උන්වහන්සේගේ භාස්කම අත්දකින්නට හැකි ස්ථානයකට අපව නිදහස් කිරීම සඳහා පාවිච්චි කළ හැකි බලවත් ආයුධයකි. අප පළමුකොට ප්‍රශංසාකර පසුව නමස්කාර කරන්නේ එනිසාය. ඔබ ශුද්ධවන්නයන් සමග එක්රැස්ව අපගේ දෙවියන්වහන්සේට නමස්කාර කරන්නට එන විට නිතරම අධිස්වාභාවික දේවල් විවෘතවීම අපේක්ෂා කරන්න.

3. නොගැඹුරු තැනකට නොව ගැඹුරටම යන්න-යෙසුස්වහන්සේ සීමොන්ට යන්නට කීවේ ගැඹුරටය. ගැඹුර ගැන එහි යම්දෙයක් තිබෙනවා නොවේද? ඔබ ලොකු මාලුන් අල්ලන්නේ ගැඹුරු තැන්වලයි. වෙරළේ හෝ නොගැඹුරු ජලයේ සිටින විට ඔබට කිසි වටිනා දෙයක් අල්ලා ගත නොහැක. සමහරවිට අපගේ සුවපහසු ස්ථානයේ සිටිද්දී බොහෝවිට දෙවියන්වහන්සේ තුළ සහ උන්වහන්සේගේ රාජ්‍යය තුළ ප්‍රගතියක් ලබාගත නොහැක. මක්නිසාද අප කිසිදෙයක් නොකර සිටීම ඉතා සුවපහසු බවට පත්ව සිටින්නෙමු. දෙවියන්වහන්සේ අපට තබා ඇති අලුත් දේවල් අත්විඳින්නට නම් නිතරම අප වෙරළෙන්, අරක්ෂාව සහ සුරක්ෂිත බව තිබෙන නොගැඹුරු දියෙන් ඉවත් විය යුතු අතර උන්වහන්සේ අප වෙනුවෙන් තබා ඇති ගැඹුරු දේවල් අත්විඳින පිණිස යෙසුස්වහන්සේ තුළ ඇඳහිල්ලෙන් සහ විශ්වාසයෙන් අප ඇතට පිටත්ව යා යුතුය.

4. යෙසුස්වහන්සේගේ සහ උන්වහන්සේගේ වචනයේ අධිකාරීත්වය වටහා ගැනීම-සීමොන්ද අප බොහෝ දෙනා මෙන්ම නිදහසට කරුණු සහ පිළිවෙලට සිදුවීම් කීමට පටන් ගත් නමුත් ක්ෂණිකව මෙම එකිනර ප්‍රකාශනය කළේය; “එහෙත් ඔබගේ වචනය අනුව/ඔබ කියන නිසා, මම දැල් දමන්නම්.” සීමොන්ට ඔහුගේ ඇඳහිල්ලේ සම්පූර්ණ විධිය සහ ඔහුගේ සම්පූර්ණ ලෝකයම වෙනස් කළ “නිසා” සහ “එහෙත්” කියන මොහොත තිබුණු නිසා භාලෙලයා. යෙසුස්වහන්සේගේ සහ උන්වහන්සේගේ වචනයේ අධිකාරීත්වය වටහා ගන්න.

මිත්‍රයෙහි ඔබ කලකිරීමට සහ පීඩාවට පත්වන මොහොතේ ඔබට ඕනෑ

කරන්නේ යෙසුස්වහන්සේගෙන් එක වචනයකි. සියලුම බාධක, වෙහෙස සහ නිදහසට කරුණු කීම අතහැර එම වචනය තදින් වැළඳ ගන්නට වැයම් කරන්න. ඒ ගැන යමක් කරන්න. දෙවියන්වහන්සේට ඔබගේ භාස්කම ගෙන එන්නට සහ ඔබගේ මුලු ලෝකයම වෙනස් කරන්නට හැකියි.

සමහරවිට දෙවියන්වහන්සේ එසේ කියන නිසා අප උන්වහන්සේට කීකරුවීම උන්වහන්සේට අවශ්‍යයි. ස්වාභාවික දේවල්වලට අපගේ ජීවිත ගැන අනුකර්ෂණයට ඉඩ දුන්විට එයින් අධිස්වාභාවික දේවල්ට අපගේ ජීවිතවලට ඇතුල්වීමට තිබෙන ඉඩකඩ වසා දමයි. අපගේ භාස්කමට උපත දීමට සහ අපගේ තත්වය වෙනස් කරන්නට අපට ඕනෑකරන්නේ ඊර්මා (කථා කරන ලද හෝ උනන්දුකරවන

පණගන්වන) වචනයක් පමණි. සීමොන් කීවේ ඔබ කියන නිසා කරන්නම් කියාය. අපගේ ප්‍රශ්නය දෙවියන්වහන්සේගේ වචනයට වඩා ලොකු නොකරමු. ප්‍රශ්නය දෙස අවධානය යොමු නොකරන්න, දෙවියන්වහන්සේ වෙත අවධානය යොමු කරන්න. මාංශිකව හෝ ස්වාභාවික මනසකින් ඔබේ සිතන ආකාරය වෙනස් කරන්නටත් අධීක්ෂාභාවික දේවලට ක්‍රියාත්මක විය හැකිවන පිණිස ආත්මයෙන් පිරුණු මනසක් ඇතිකර ගැනීමටත්, දේව වචනයේ ආලෝකයට ඔබගේ ලෝකයේ පැතිරෙන්නට ඉඩ දෙන්න. මේ ලෝකයට එන සෑම මනුෂ්‍යයෙකුටම ආලෝකය දෙන සැබෑ වූ ආලෝකය නම් යේසුස්වහන්සේය. (යොහන් 1:9-13) යේසුස්වහන්සේ ඔබට ප්‍රේමකරනයේක. උන්වහන්සේට ඔබ සමග සම්බන්ධතාවයක් තබා ගැනීමට අවශ්‍යයි. ඔබට ප්‍රීතියෙන් පිරුණු අරමුණක් ඇති ජීවිතයක් දීමට උන්වහන්සේ කැමතිවනසේක.

යේසුස්වහන්සේට අතීතය වෙනස් කළ හැක. පාපය සහ පරාජය තිබුණු ස්ථානවලට ගොස් ඔබේ ගල්ලෑල්ල පිසදමා පවිත්‍ර කිරීමට ඔබට නොහැක. ඔබේ අතීතය පවිත්‍රකොට ඉවත්කර ඇත. ඊයෙන් අදත් සදාකාලයටත් යේසුස්වහන්සේ එකාකාරමය. ඔබ කෙරෙහි ඇති උන්වහන්සේගේ ප්‍රේමය අත්හරින්නේවත් වියළෙන්නේවත් අඩුවෙන්නේවත් නැත. ඔබේ නරකම පැත්ත ගැන දැනගෙනත් යේසුස්වහන්සේ ඉතාම හොඳදේ ගැන විශ්වාස කරනසේක. ඇයි? මක්නිසාද උන්වහන්සේ ඔබව දකින්නේ ඔබ සිටින ආකාරයෙන් නොව උන්වහන්සේ ඔබ තුළ ක්‍රියා කළ පසුව උන්වහන්සේගේ දරුවෙකු ලෙස ඔබ පත්වෙන ආකාරයටය. උන්වහන්සේ විශ්මිත මිතුරෙකි. යේසුස්වහන්සේ වෙත ඔබ උදෙසා උසස් අනාගතයක් ඇත. ඔබට උන්වහන්සේ කෙරෙහි විශ්වාසය තැබිය හැක. උන්වහන්සේගේ සැලසුම් ඔබට විපතක් කරන පිණිස නොව ඔබට යහපත කරන්නටත් අනාගතයක් සහ බලාපොරොත්තුවක් දෙන පිණිසත්ය (ප්‍රීතිමත් අපේක්ෂාවක්/අනාගතය ගැන කලින් බලාපොරොත්තුවීමක්). යේසුස්වහන්සේ ඔබගේ සියලු යාවිඤ්ඤාවන් අසනසේක.

ඔබට මේ යේසුස්වහන්සේව දැනගැනීමට ගන්නට අවශ්‍යද? යේසුස්වහන්සේ එය කියා තිබෙන නිසාම ඔබ යේසුස්වහන්සේ කියන දේ කරන්නට කැමති වෙනවාද?

යාවිඤ්ඤාව: දයාබර යේසුස්වහන්ස, මගේ ජීවිතයේ මා කර තිබෙන වැරදි දේවල් ගැන මම කණගාටු වෙමි. මම ඔබගෙන් සමාව ඉල්ලමි. මගේ පාපවලින් මා නිදහස් කරන පිණිස කුරුසියේ මැරුණාට ස්තූතියි. මගේ ජීවිතයට වැඩිය මැනවි. මාගේ ස්වාමිත්වහන්සේ සහ ගැලවුම්කරු ලෙස මම ඔබව විශ්වාස කරන්නෙමි. ස්වාමිත්වහන්ස, ඔබගේ ශුද්ධාත්මයෙන් මාව පිරව්ව මැනවි. නිතරම මා සමග සිටිය මැනවි. ආමෙන්.